
Камітэт ААН вынесе 
вердыкт 


З 20 кастрычніка па 7 лістапада ў Жэневе праходзіць 
61-я сесія Камітэта ААН па правах чалавека. 

Беларусь разам з шэрагам іншых краін павінна прадставіць свой 

даклад аб прынятых захадах па выкананні правоў чалавека, замацава- 
. ныху Міжнародным пакце аб грамадзянскіх і палітычных правах. 

Як паведамілі ў прадстаўніцтве ААН у Беларусі, беларускі даклад 
будзе прадстаўлены на разгляд сесіі 30 кастрычніка. Пасля разгляду на 
закрытых паседжаннях будзе абнародаваны тэкст канчатковага рашэння 
Камітэта па правах чалавека. 

Камітэт ААН па правах чалавека быў створаны ў 1977 годзе ў адпа- 
веднасці з Міжнародным пактам аб грамадзянскіх і палітычных пра- 
вах, прынятым 16 снежня 1966 года. Па стану на 15 кастрычніка 1997 
года 140 дзяржаў ратыфікавалі пакт ці далучыліся да яго. 


Новы закон аб друку 
супярэчыць міжнародным 
нормам 


Міжнародны камітэт у абарону журналістаў (СР), 
штаб-кватэра якога знаходзіцца ў Нью-Йорку, 

лічыць, што прыняцце паправак да Закона аб друку 

і іншых сродках масавай інфармацыі азначае далейшае 
згортванне свабоды друку і ўвядзенне жорсткага 
ўрадавага кантролю над СМІ ў Беларусі. 

Як вядома, цяпер, каб гэтыя папраўкі ўступілі ў сілу, неабходны 
толькі подпіс прэзідэнта Лукашэнкі пад новай рэдакцыяй закона. 
Камітэт у абарону журналістаў заклікае міжнародную супольнасць 
выступіць з рашучымі зваротамі да беларускіх уладаў і заклікаць 
адмовіцца ад паправак. Гэтыя папраўкі, падкрэсліваецца ў заяве 
СР), супярэчаць міжнародным нормам, у тым ліку артыкулу 19 Ус 
агульнай дэкларацыі правоў чалавека, парушаюць канстытуцый- 
нае права грамадзян Беларусі на бесперашкоднае атрыманне і рас- 
паўсюджванне інфармацыі, а таксама дзлегуюць функцыі суда ор- 
гану выканаўчай улады (Дзяржкамітэту па друку), што абсалютна 
недапушчальна 


е- 





БелаПАН 


У двары Шэймана 
нельга спыняцца 


Пасля тэракту, учыненага супраць прэзідэнцкага 
кантралёра Яўгена Мікалуцкага, высокапастаўленыя 
сталічныя чыноўнікі прымаюць дадатковыя меры 

па ўмацаванні ўласнай бяспекі. 

Напрыклад, у двары дома (вуліца Трактарная, 5), дзе жыве дзярж- 
сакратар Савета бяспекі Віктар Шэйман, з'явіліся спецыяльныя зна- 
кі. На шыльдзе напісана, што на ўсёй пляцоўцы каля дома забаро- 
нена спыняцца аўтат ранспарту, акрамя таго, які «належыць жыха- 
рам дома Мэ 5», Увядзенне новага правіла адбывалася так. Пасля 
нарады, якая адбывалася ў пад'ездзе Шэймана, міліцэйская машы- 
на перагарадзіла ўезд у двор, а генеральскі чын загадаў перапісаць 
нумары «чужых» аўтамабіляў і пазбавіць іх уладальнікаў вадзіцельс- 
кіх правоў. «Шэйманаўскай» пляцоўкай цяпер не маюць права ка- 
рыстацца жыхары двух суседніх дамоў, якія павінны паклапаціцца 


пра іншае месца для свайго транспарту. 
Алесь ДАШЧЫНСКІ 


Яшчэ адзін сябра «Маладога фронту» трапіў за краты. 
Жыхар Бабруйска Вадзім Кабанчук (яму 22 гады) быў арыштава- 
ны ў Мінску 12 кастрычніка пасля апазіцыйнага мітынгу. Яго затры- 
малі за «старыя грахі». Следства сцвярджае, нібыта В.Кабанчук 
удзельнічаў у веснавых акцыях пратэсту і аказваў супраціўленне ра- 
ботнікам міліцыі. За гэта супраць яго ўзбуджана крымінальная спра- 
ва па артыкуле «злоснае хуліганства». Вадзіма Кабанчука трымаюць 
у мінскай турме, што на вуліцы Валадарскага. 
Людміла ЧАПРОЎСКАЯ 


«Еўрапейскія калідоры» 
ідуць праз Беларусь 


З 28 па 31 кастрычніка ў Мінску пройдзе міжнародная 
канферэнцыя па развіцці камунікацыйнай сістэмы 
Парыж--Берлін--Варшава- Мінск-Масква. 

У канферэнцыі возьмуць удзел прадстаўнікі міністэрстваў тран- 
спарту і камунікацый, замежных спраў, архітэктуры і будаўніцтва, 
знешніх эканамічных сувязяў. Да ўдзелу ў канферэнцыі запрошаны 
таксама Сусветны банк, Еўрапейскі банк рэканструкцыі і развіцця, 
іншыя буйныя банкі Еўропы 

Асноўная мэта правядзення канферэнцыі -- прыцягненне інвес- 
тыцый у развіццё адной з буйнейшых еўрапейскіх транспартных ар- 
тэрый, у прыватнасці, - магістралі ад Брэста да мяжы з Расійскай 
Федэрацыяй. Як вядома, сёння еўрапейскім стандартам не адпавя- 
дае нідарожнае палатно, ні інфраструктура -- аўтазаправачныя стан- 
цыі, гасцініцы, матэлі, аўтастаянкі і г.Д. БелаПАН 


Ме 117 


Кошт свабодны 

родніх чытачоў тэлефана- 

Злачыннасць у Мінску 


«застаецца стабільнай» 


Учора на прэс- 
канферэнцыі сталічная 
міліцыя дала справаздачу 
па выніках сваёй працы за 
9 сёлетніх месяцаў. 

Па словах начальніка Мінска- 
га гарадскога ўпраўлення ўнутра- 
ных справаў генерала Барыса 
Тарлецкага, крымінагеннае стано- 
вішча ў сталіцы «застаецца ста- 
більным». За гэты час было за- 
рэгістравана больш за 16 тыся- 
чаў злачынстваў. Знізілася агуль- 
ная колькасць цяжкіх відаў зла- 
чынстваў (згвалтаванняў, раба- 
ванняў і інш.), але значна пабо- 
лела крадзяжоў з кватэраў гра- 
мадзян і наўмысных забойстваў. 

У сярэднім ў Мінску штодня 
ўчыняецца 59 злачынстваў, з якіх 
24 -- цяжкія. Статыстыка свед- 
чыць, што на кожныя 10 тысячаў 
сталічнага насельніцтва прыхо- 
дзіцца па 95 злачынстваў, але ў 
некаторых раёнах гэты паказчык 


зашкальвае: напрыклад, у Цэн- 
тральным раёне Мінска ён скла- 
дае 174 злачынствы на 10 тыся- 
чаўчалавек. Але генерал Тарлец- 
кі ўпэўнены, што гэта не горш, 
чым у іншых вялікіх гарадах СНД 
ці далёкага замежжа 

У сферы эканомікі зарзгістра- 
вана 4085 злачынстваў, у тым ліку 
524 факты збыту падробленых 
грошай. Часцей за ўсё злачынцы 
падрабляюць долары ЗША (вы- 
яўлена «ліпы» на суму больш за 
30 тысячаў долараў), нямецкія 
маркі і расійскія рублі. А вось 
аматараў маляваць беларускія 
грошы няшмат: з абароту выве- 
дзена толькі 580 тысячаў фаль- 
шывых беларускіх рублёў. За па- 
рушэнне правілаў абмену валю- 


ты аштрафавана больш за тры 
тысячы чалавек, у іх адабрана 
больш за 150 тысячаў долараў, 
амаль 40 тысячаў нямецкіх марак, 
100 мільёнаў расійскіх рублёў 

Начальнік гарадской міліцыі 
прызнаў, што робіцца недастат- 
кова намаганняў, каб змагацца з 
абаротам наркотыкаў і нелегаль- 
най іміграцыяй. Але, па ягоных 
словах, гэта звязана з празрыс- 
тасцю ўсходняй і паўднёвай ме- 
жаў. Большасць нелегальных 
імігрантаў прыбывае з краінаў 
азіяцкага рэгіёна праз расійскую 
і ўкраінскую межы. Адтуль жа 
ідзе і асноўны паток наркотыкаў 
-- макавай саломкі, гераіну, 
опію-сырцу. 

Барыс Тарлецкі паведаміў, што 


хоць ён і не задаволены дысцып- 
лінай сваіх падначаленых, але 
пастаўленыя задачы яны выкон- 
ваюць. У тым ліку, паспяхова вы- 
кананыя і«задачы забеспячэння 
грамадскага парадку пры пра- 
вядзенні мітынгаў, шэсцяў і пі- 
кетаванняў». Былі затрыманыя 
З93 парушальнікі славутага прэ- 
зідзнцкага дэкрэта М 5. Б.Тарлец- 
кі ніяк не пракаментаваў факт, 
што пракуратура закрыла спра- 
ву аб збіцці журналістаў міліцы- 
янтамі каля расійскай амбасады 
ў красавіку, але ўпэўнены, што 
«ніколі міліцыянт не падняў пал- 
ку першым». Што ж, пакінем гэ- 
тае сцвярджэнне генерала Тар- 
лецкага на ягоным сумленні. 
Расціслаў ПЕРМЯКОЎ 





Маці дазволілі 
сустрэцца з сынам 


Ядзвіга Лабковіч, маці 16-гадовага актывіста «Маладога 
фронту» Вадзіма Лабковіча, якога два месяцы трымаюць у 
турме, нарэшце атрымала дазвол на першае спатканне з сы- 
нам. Вось што яна расказала пра гэту сустрэчу карэспандэн- 


ту СВАБОДЫ 

-- Як выглядае Вадзім? Ён 
схуднеў? 

-.- Не тое слова. Схуднеў зу- 
сім, твар нейкі белы. Кажа, што 
пасля кожнага абеду баліць 
страўнік. Да таго ж, у камеры 
вельмі холадна. 

-- Па нашых звестках, у 
Жодзінскім ізалятары, дзе 
трымаюць Вадзіма, ёсць 
магчымасць набыць некато- 
рыя прадукты за грошы, якія 
дасылаюць сваякі. 

-- Ятаксама думала, што ўсё 
гэтак проста. А Вадзім вельмі 
здзівіўся, калі я спытала, ці куп- 
ляе ён што-небудзь на тыя 200 
тысяч, што я яму адправіла 
Аказалася, ён нічога не атры- 
маў. Дзякуй Богу, у мяне з са- 


бой была квітанцыя аб пера- 
водзе, ія лёгка высветліла, што 
грошы ў турму прыйшлі, але 
Вадзіму іх не перадалі. «Пошта 
вінаватая», -- адказалі. 

- Як ён пераносіць зня- 
воленне? 

-- Самы цяжкі перыяд быў у 
Стоўбцах, дзе 9 дзён сядзеў у 
адзіночнай камеры. Як я зразу- 
мела, гэткім спосабам ад яго і 
Аляксея Шыдлоўскага дабівалі- 
ся прызнання віны. Вадзім рас- 
казваў, што калі яго аднойчы ў 
Стоўбцах прывялі ў кабінет, то 
рукі так дрыжалі ад холаду і 
стомы, што ручку трымаць не 
мог. А міліцыянты са здзекам 
пыталіся: «Можа табе таблет- 
ку аспірыну даць, для сугрэву?» 


-- З кім ён сядзіць зараз? 

-- В аднагодкамі. Гэта лепш, 
чым раней. І ўсё ж часам бывае 
вельмі дрэнна -- калі да іх пад- 
саджваюць правакатараў, якія 
спецыяльна ствараюць сварку. 
У выніку ў камеру ўрываюцца 
ахоўнікі і б'юць усіх без разбо- 
ру. 

- Як вядуць сябе з ім 
следчыя? 

-- Следчы кажа, што Вадзі- 
му пагражае 6 гадоў турмыц!?). 
Адвакаты мне кажуць, што 
следчыя перабольшваюць. Пэў- 
на, усё робіцца дзеля таго, каб 
прымусіць хлопцаў напісаць па- 
каяльныя лісты -- вядома каму 

-. Вадзім ведаў аб пікетах 
у ягоную падтрымку? 

Толькі пра пікет у Жодзі- 
на, даведаўся «па бяздрота- 
вым тэлефоне». Незалежную 
прэсу ён не атрымоўвае, тэле- 
візара ў камеры няма. Следчыя 


ўвесь час унушалі яму, што пра 
іх з Аляксеем усе забыліся І ні- 
кому яны ўжо не патрэбныя 
Калі я расказала пра пікеты, 
пра інфармацыі ў газетах, па 
радыё, пра ліст бацькоў вучняў 
ягонай школы -- у яго забліш- 
чэлі на вачах слёзы. А з боль- 
шага. Нам бы, дарослым, та- 
кую мужнасць, якая ёсць У 
Вадзіма і Аляксея 

-- Ён перажывае, што не 
можа вучыцца? 

-- Канешне. Некалькі разоў 
пытаўся, ці будзе ў яго магчы- 
масць хадзіць у свой клас. На 
жаль, падручнікаў у турэмнай 
бібліятэцы няма. А падручнік на 
сучаснай беларускай мове, які 
я яму перадавала, турэмшчыкі 
разарвалі і выкінулі 

-- Што ён думае наконт 
таго, колькі яму яшчэ сяд- 
зець у ізалятары? 

-- Следчы яму кажа, што 
расследаванне можа зацягнуц- 
ца іна 5-6 месяцаў. Я думаю, 
такімі заявамі яго проста хочуць 
зламаць маральна. 

Гутарыў 
Алег ГРУЗДЗІЛОВІЧ 

Я 0 20... 0 АКТУАЛІІ 


Гэта хвалюе толькі ТБМ? 


Таварыства беларускай мовы паведаміла прыкры факт: 
сёлета ў Мінску толькі 7, З9е першакласнікаў вучацца 
на роднай мове. 

Тры гады таму сітуацыя была зусім іншай. Па звестках ТБМ, у 
1994 г. у Мінску па-беларуску вучылася 3396 школьнікаў, а ся- 
род пачатковых класаў працэнт быў яшчэ вышэйшы -- каля 8095 
першакласнікаў навучаліся на роднай мове. З такімі тэмпамі праз 
год ад беларускай школы нічога не застанецца. 

У гэты чацвер (23 кастрычніка) Таварыства беларускай мовы 
будзе праводзіць пікет у абарону беларускай адукацыі. Акцыя 
будзе праходзіць з 17 да 18 гадзінаў у завулку Ленінградскім, 
што каля плошчы Незалежнасці. 


Адамовіча 
не апраўдалі, але... 


Цяпер у нашых судах, як высветлілася, 
можна выступаць на беларускай мове. 

І калі пры гэтым цябе не разумеюць, дык аплачваць паслугі 
перакладчыка ты не абавязаны. Гэта вынікае з рашэння калегіі 
Вярхоўнага суда, які разгледзеў касацыйныя скаргі С.Адамові- 
ча, У. Плешчанкі і Б.Хамайды. 

Нагадаем, што паэт Славамір Адамовіч быў асуджаны Віцеб- 
скім абласным судом на 10 месяцаў пазбаўлення волі па арты- 
куле 188 Крымінальнага кодэксу («знявага вышэйшай службо- 
вай асобы») за публікацыю ў газеце «Выбар» свайго верша «Убей 
президента» 

Вышэйшая судовая інстанцыя пакінула ў сіле асноўныя пала- 
жэнні прыгавору, але вызваліла С.Адамовіча, У.Плешчанку і Б.Ха- 
майду ад аплаты судовых выдаткаў за выкарыстанне пераклад- 
чыка, які падчас працэсу перакладаў паказанні падсудных з бе- 
ларускай мовы на рускую 


Алесь ГУРЫНОВІЧ 


Людміла ЧАПРОЎСКАЯ 
Прысуд тым, хто 
абкрадаў салдатаў 


Пашкадабалі толькі «афганца» 


Мінскі гарнізонны суд разгледзеў крымінальную справу па 
факце крадзяжу харчоў групай работнікаў Галоўнага ваеннага 
клінічнага шпіталя ў Мінску. 

На працягу трох гадоў яны сістэматычна кралі прадукты, пры- 
значаныя для харчавання салдат і афіцэраў у шпіталі. Найболь- 
шае пакаранне суд вызначыў былому начальніку харчовай служ- 
бы шпіталя -- 6 гадоў пазбаўлення волі. Яшчэ шэсць чалавек 
атрымалі ад З-х да 4-х гадоў зняволення. 

В.Ціхін: «Вярхоўны Савет 
легітымны - гэта бясспрэчна» 


Вярхоўны Савет прыняў палітычную заяву, у якой прызнаў на- 
яўнасць у дзеяннях прэзідэнта Лукашэнкі прыкметаў злачынства 
-. «захоп улады неканстытуцыйным шляхам». Гэтую падзею мы 
папрасілі пракаментаваць беларускіх палітыкаў і юрыстаў. 


Станіслаў БАГДАНКЕВІЧ, стар- 
шыня Аб'яднанай грамадзянскай 
партыі: 

-- Язадаволены тым, што Вяр- 
хоўны Савет аднагалосна падтры- 
маў заключэнне камісіі, якую ўзна- 
чальвае Віктар Ганчар. Прыняцце. 
палітычнай заявы пра тое, што 
Лукашэнка, згодна з артыкулам 
104 Канстытуцыі, страціў права на 
выкананне функцыяў прэзідэнта, 
з'яўляецца буйным укладам Вяр- 
хоўнага Савета ў намаганні дэмак- 
ратычнай грамадскасці па аднаў- 
ленні Канстытуцыі 1994 года 
Прыняцце гэтага рашэння зробіць 
уплыў не толькі на палітычныя па- 
дзеі ўнутры краіны, але і на су- 
светную супольнасць у сэнсе ўзмац- 
нення ціску на беларускі рэжым. 

Мікола СТАТКЕВІЧ, старшыня 
Беларускай сацыял-дэмакратыч- 
най партыі «Народная Грамада»: 

-- Канешне, імпічмент трэба 
было рабіць раней, калі гэтая пра- 
цэдура прынесла б больш плёну. 
Але іцяпер Вярхоўны Савет паві- 
нен зрабіць максімум з таго, што 
можна ў гэтых умовах. Таму я пад- 
трымліваю гэтую акцыю. Безумо- 
ўна, у цяперашняй сітуацыі давес- 
цігэтую справу да лагічнага завяр- 
шэння немагчыма, але сітуацыя 
можа і змяніцца. У любым выпад- 
ку, сама гэтая аперацыя прыцяг- 


вае ўвагу да парушэнняў закана- 
даўства, наогул да ўсяго, што тво- 
рыць рэжым у Беларусі. 

Камісія Ганчара вельмі добра 
папрацавала. Я ведаю, што сярод 
нашых апазіцыйных палітыкаў 
многія прэтэндуюць на першую 
ролю. Але калі з гэтай прычыны 
некаторыя пачынаюць стрымлі- 
ваць таго ж Ганчара ці каго іншага 
-- гэта недапушчальна. Хай кож- 
ны робіць нешта супраць агульнай 
небяспекі. Калі хочаш выйсці на 
першыя пазіцыі, дык не перашкад- 
жай іншым, а сам зрабі лепш. 

Юрый ХАДЫКА, намеснік 
старшыні Беларускага народнага 
фронту: 

--- Дэпутаты зрабілі неардынар- 
ны крок, накіраваны на абвастрэн- 
не палітычнай сітуацыі, які нясе 
небяспеку для іх асабіста. Да гэта- 
га іх вымусіў натуральны грамадс- 
кі абавязак -- клапаціцца пра лёс 
сваёй краіны. Палітычная заява, 
якую прыняў Вярхоўны Савет, - 
гэта толькі першы крок. У Вярхоў- 
нага Савета ёсць магчымасць зра- 
біць працэдуру імпічмента закон- 
най: гэта атрымаецца, калі частка 
дэпутатаў, якая ўвайшла ў «пала- 
ту», добраахвотна адмовіцца ад 
сваіх паўнамоцтваў як дэпутатаў 
Вярхоўнага Савета 13-га склікання, 
а тыя, хто застаўся ў Вярхоўным 


Савеце, кваліфікаванай большасцю 
падтрымаюць імпічмент. 

Валерый ЦІХІНЯ, былы стар- 
шыня Канстытуцыйнага суда, прэ- 
зідэнт Беларускага фонду права- 
вога супрацоўніцтва: 

-- Вярхоўны Савет 13-га склі- 
кання па Канстытуцыі з'яўляецца 
легітымным заканадаўчым орга- 
гэта бясспрэчна. Больш 
спрэчнае пытанне: ці з'яўляецца ён 
правамоцным на сённяшні дзень, 
ці могуць дэпутаты, якія засталіся 
ў яго складзе, прымаць правамоц- 
ныя рашэнні? Прааналізаваўшы за- 
канадаўства, мы мусім адказаць на 
гэтае пытанне станоўча. 

З гэтага пункту гледжання трэ- 
ба разглядаць і рашэнне наконт 
заключэння спецыяльнай камісіі, 
якую ўзначальвае Віктар Ганчар 
Артыкул 104 Канстытуцыі праду- 
гледжвае «ўчыненне прэзідэнтам 
злачынства», што з'яўляецца пад- 
ставаю для адхілення прэзідэнта 
ад улады. Паводле гэтага ж арты- 
купа, пасля заключэння спецыяль- 
най камісіі прэзідэнт не можа вы- 
конваць сваіх абавязкаў да канчат- 
ковага рашэння Вярхоўнага Саве- 
та. Але палітычную заяву нельга 
лічыць канчатковым рашэннем -- 
гэта толькі дэкларацыя, якою вы- 
казаны пэўны намер. Для таго, 
каб у адпаведнага рашэння была 
юрыдычная сіла, неабходна. каб 
палітычная заява была трансфар- 
маваная ў пастанову Вярхоўнага 
Савета. 


нам - 


Вадзім КАЗНАЧЭЕЎ 


СВАБОРА 

Жлобіну 
згарэць 
не дадуць 


Днямі ў Жлобіне 
адбылося выпрабаванне 
новай пажарнай машыны 
з лесвіцай вышынёй 
больш за 50 метраў. 

Гэта ўжо другая такая ма- 
шына ў беларускіх пажарных, 
здольная тушыць пажар на 
вялікай вышыні. Кантракт на 
яе пастаўку з нямецкай фір- 
май Меі? яшчэ тры гады на- 
зад заключыў Беларускі ме- 
талургічны завод. І толькі ця- 
пер, калі за супермашыну і яе 
тэхнічнае абслугоўванне вы- 
плачана 1,5 мільёна дойчэ- 
марак, яна паступіла ў распа- 
раджэнне пажарнай службы 
Жлобіна. 

Па словах яе начальніка 
Уладзіміра Есіса, усе працэсы 
на гэтай устаноўцы поўнасцю 
аўтаматызаваны, ліфт вырата- 
вальных работ падымаецца на 
53-метровую вышыню ўсяго 
за 20 секунд. Апошняе дасяг- 
ненне пажарнай тэхнікі -- ма- 
гутны турбінны насос -- падае 
ваду з любога вадаёма на лю- 
бую вышыню 

Да таго ж машына аснацш- 
чана моцнымі пражэктарамі, 
якія могуць выкарыстоўвацца 
не толькі пры тушэнні пажа- 
ру, але і падчас іншых выра- 
тавальных работ 

Лявон ВАЛЕХАВА 





Кожны другі лічыць 


сябе бяспраўным 


Цікава, што адзін з саўдзельнікаў злачынства -- былы воін- 
інтэрнацыяналіст -- будзе амнісціраваны. Ен выплаціў дзяржа- 
ве суму, што кампенсуе нанесены ўрон, -- 500 мільёнаў руб- 


лёў. 


Машыны 
ў Чэхіі, 


БелаПАН 


а прадавалі ў нас 


Існуюць дзве праблемы, якія вымагаюць усё большай 
увагі гродзенскай міліцыі, - наркаманія і арганізаваная 
злачыннасць. Пра гэта гаварылася на прэс-канферэнцыі 
ў абласным упраўленні ўнутраных справаў. 


Па словах начальніка крымі- 
нальнай міліцыі Віктара Жара- 
білы, жыхары памежных раё- 
наў усё часцей сеюць мак і ка- 
ноплі з мэтай збыць іх нарка- 
манам. Міліцыяй знойдзена 
11.565 кв.м іхніх незаконных 
пасеваў. У наркабізнес уцягва- 
юць беспрацоўных і моладзь, 
займаюцца гэтым промыслам 
і цыганы. Сёлета ў вобласці 
затрымана 58 збытчыкаў нар- 
котыкаў, канфіскавана амаль 2 
кг марыхуаны і 150 кг рознай 
сыравіны. Міліцыя выявіла 
супрацоўнікаў аптэк у Дзятлаў- 
скім раёне, а таксама ў Лідскім 
(Навагрудскім раёнах і ў Грод- 
не, якія прадавалі без рэцэп- 
таў моцнадзейныя і псіхатроп- 
ныя прэпараты. 

Алег Танкевіч, кіраўнік служ- 
бы, якая змагаецца з аргані- 
заванай злачыннасцю і каруп- 
цыяй, паведаміў наступныя 
факты. У рэгіёне на ўліку 48 
злачынных групаў. На першым 
месцы -- крымінальны аўтабіз- 
нес. Напрыклад, затрыманая 
група з 15 чалавек, якая скра- 
ла на тэрыторыі Гродзенскага 
раёна больш за 40 аўтамабі- 
ляў, пераважна «Жыгулі». Пра- 
цягваецца справа міжнародна- 





га аўтамабільнага гангу, якая 
вядзецца супольна чэхамі, па- 
лякамі і нашай міліцыяй. 
Арыштавана 35 чалавек. 
Скрадзеныя ў Чэхіі машыны 
прадаваліся ў Беларусі з пад- 
робнымі дакументамі. На 
мяжы праблемаў не было. Па- 
лякамі арыштаваныя 11 па- 
межнікаў, якія прапускалі за 
хабар скрадзеныя машыны на 
беларускую тэрыторыю. З на- 
шага боку пад арыштам апы- 
нуліся 10 мытнікаў і З памеж- 
нікі. Даволі дарагія машыны, 
дарэчы, прадавалі па адносна 
невысокіх цэнах, каб хутчэй іх 
збыць. 

Падобнае злачынства, звя- 
занае з нелегальным пераго- 
нам машын, удалося раскрыць 
іна беларуска-літоўскай мяжы. 
Літоўцы арыштавалі чатырох 
сваіх мытнікаў. Удалося вы- 
явіць і чатырох нашых памеж- 
нікаў, якія пасрэднічалі ў ха- 
барніцтве. 

Па словах А.Танкевіча, з Ра- 
сіі паступіла больш за 11 ты- 
сяч запытаў на машыны, якія 
былі раней зарэгістраваныя ў 
Гродзенскай вобласці, але вы- 
клікаюць падазрэнні. 

Сяргей АСТРАЎЦОЎ 


Цэнтр сацыялагічных і палітычных даследаванняў 

пры Белдзяржуніверсітэце правёў апытанне 5 тысячаў 
жыхароў Беларусі, - пры гэтым высвятляліся 
палітычныя ўпадабанні і сімпатыі беларусаў. 


У рэйтынгу палітыкаў па-раней- 
шаму лідзіруе Лукашэнка -- на 
прэзідэнцкіх выбарах за яго пра- 
галасавала б 48,7" апытаных 
Другое месца займае Станіслаў 
Шушкевіч: у сімпатыях да было- 
га спікера прызналася 4,296 рэс- 
пандэнтаў, але 36, 196 наогул не 
бачаць вартага лідэра. 

Сацыёлагі задавалі і такое пы- 
танне: Як вы ставіцеся да палі- 
тыкі прэзідэнта ў адносінах з апа- 
зіцыяй? Абсалютна ўсе крокі Лу- 
кашэнкі падтрымліваюць 3896, 
ставяцца адмоўна -- 21, 796, абы- 
якавыя -- 17,696, астатнія не ма- 


юць на гэты конт канкрэтнай дум- 
кі, 

Падобны расклад думак назі- 
раецца і ў дачыненні да зканаміч- 
ных пераўтварэнняў і знешняй 
палітыкі сённяшніх уладаў у гэ- 
тай сферы. Лукашэнку падтрым- 
ліваюць 38,396 рэспандэнтаў, 
свае адмоўныя адносіны выказа- 
ліадпаведна 221 19.370, абыяка- 
ва ставяцца да гэтай праблемы 
8.8 і 10.39. 

А вось погляды людзей на ад- 
носіны прэзідэнта да сродкаў 
масавай інфармацыі істотна ад- 
розніваюцца, Супраць лукашэнка- 


ўскай палітыкі ў гэтай галіне вы- 
ступае 33,4 9е, падтрымлівае ўжо 
менш -- 31.296, застаюцца абы- 
якавымі і не маюць сзаёй думкі 
14:3121, 19; апытаных. Такім чы- 
нам, жорсткую і фактычна анты- 
законную пазіцыю Лукашэнкі ў 
дачыненні да СМІ не падзяляюць 
нават ягоныя прыхільнікі. 

Амаль 5096 лічаць, што ў Бе- 
ларусі грамадзяне не маюць дас- 
таткова эканамічных і палітычных 
правоў і свабодаў, супрацьлеглай 
думкі прытрымліваецца 2896. Ат- 
рымліваецца, што хоць боль- 
шасць людзей і прызнаюць сябе 
несвабоднымі, бяспраўнымі, але 
ж любяць таго, хто гэтае бяс- 
праўе ўсталёўвае. 

Альгерд НЕВЯРОЎСКІ 


кадры Міністр і герой 











На здымку: міністр сельскай гаспадаркі Васіль Лявонаў і апальны цяпер двойчы герой 
сацыялістычнай працы Васіль Старавойтаў. 


Актыўных 
і рашучых 
мала 


Калі эканамічная 
сітуацыя 


ў Беларусі яшчэ 
пагоршыцца -- 
цярпліва чакаць 
лепшых часоў 


Падчас навуковага даследа- 
вання, праведзенага вучонымі 
цэнтра сацыялагічных і палітыч- 
ных даследаванняў Беларуска- 
га дзяржаўнага універсітэта, 
пяці тысячам жыхароў краіны ва 
ўзросце 18 гадоў і старэйшым 
было прапанавана адказаць на 
пытанне: што яны будуць ра- 
біць, калі эканамічная сітуацыя 
ў краіне будзе пагаршацца? 
259; апытаных маюць намер 
«цярпліва чакаць лепшых ча- 
соў». Амаль гэткая ж колькасць 
рэспандэнтаў - 2496 - будуць 
самастойна шукаць законны 
шлях паляпшэння свайго жыц- 
ця. Адначасова 1396 грамадзян 
гатовыя шукаць любы -- «без 
выключэнняў і абмежаванняў» 
-- шлях павышэння дабрабы- 
ту. Столькі ж адказалі, што зро- 
бяць, «як большасць» 

Зусім няшмат людзей, гато- 
вых да рашучых дзеянняў. Так, 
596 апытаных плануюць 
з'ехаць у іншую краіну; па 2 
працэнты гатовыя далучыцца 
да палітычнай арганізацыі, 
якая дамагаецца змены ўлады 
шляхам выбараў, альбо ўзяць 
удзел у забастоўках і акцыях 
пратэсту. За змену ўлады шля- 
хам актыўных дзеянняў (у тым 
ліку праз гвалтоўнае звяржэн- 
не рэжыму) выказаўся толькі 
196 апытаных беларусаў. 1596 
не змаглі адказаць на прапа- 
наванае пытанне 

В 0 2 2 ШШ ПАРАЛЕЛІ 
Знакамітая каўбаса 


Апошнім часам афіцыйная прапаганда актыўна стварае 
вобраз беларуса часоў рыначнага сацыялізму - такога 
саліднага, сур'ёзнага, вартага павагі. 





Пералічваюцца і адметныя 
рысы героя нашага часу. Ён не 
пераборлівы ў побыце, прывык 
многа працаваць за малыя гро- 
шы. Ён поўны антыпод новых 
беларусаў, новых рускіх і ўво- 
гуле ўсіх новых. І наогул, ча- 
лавек ён руплівы і цярплівы. 

«Па-вучонаму» гэта завуць 
талерантнасцю. Няхай сабе і 
талерантнасць, у такім набо- 
ры -- гэта або знявага, або 
святая прастата. Пра такіх 
людзей лепш не скажаш, чым 
сказаў Лукашэнка, маючы на 
ўвазе сельскіх пенсіянераў 
«Им много не надо... им нуж- 
но немного мяса, колбасы и 
другой продукций купить» 

Ясна, што маладому чала- 
веку патрэбна больш «лівер- 
кі», чым пенсіянеру, але гэта 
не прынцыпова. Галоўнае, 
што ўсё багацце свету зноў 
зводзіцца да каўбасы. Але 
думаю, што справа не ў аб- 
межаванасці «тыповага» бела- 
руса. Хутчэй наадварот. Наша 
так званая кіраўнічая эліта 
амаль у поўным саставе - хто 
даўно, а хто і зусім нядаўна 
-- збегла з вёскі ад галечы і 
суму, але ж на падэшве чара- 
вікаў занесла «радзіму» ў ста- 


ліцу, у службовыя кабінеты і 
ў залы высокіх сходаў. А ў 
думках адно: як бы не разгле- 
дзелі пустэчу ў сэрцах і гало- 
вах ды не адправілі назад - 
падымаць тыя кінутыя ў гале- 
чы калгасы ды саўгасы. 

І таму здаецца, што дарма 
прапагандысты завіхаюцца, 
прыпісваюць народу свае 
ўласныя хібы. Самі баяцца на- 
чальства, а лічаць - што і 
народ баіцца. Можа і баіцца, 
але ж не так, як пра яго дума- 
юць. Гэта яны баяцца згубіць 
свае аклады «вышэй сярэд- 
ніх», свае цёплыя месцы, 
утульныя крэслы, без якіх яны 
никто и звать никак - і на- 
огул вельмі ж багатыя магчы- 
масці ў нашай небагатай кра- 
іне дае ўлада. Інакш не цяр- 
пелі б абраз, якія, што далей, 
то болей, кідае ім у твар Лу- 
кашэнка. Што казаць -- няма 
сярод гэтых людзей ніводна- 
га, падобнага на царскага афі- 
цэра, які, пукнуўшы на балі, 
застрэліўся ў суседнім пакоі. 
Дый пукнуць нармальна баяц- 
ца -- цішком паветра псуюць. 

А простыя людзі баяцца рэ- 
чаў больш канкрэтных. На- 
прыклад, «воўчага білета» за 

ўдзел у забастоўцы ці штра- 
фу, на выплату якога не ста- 
не ні заробку, ні маёмасці. Як 
кажуць у быццам бы братняй 
Расіі: у одних похлебка жид- 
ка, у других - жемчуг мелок. 

Сярод прапагандыстаў, 
безумоўна, ёсць і прафесіяна- 
лы. Гэтыя ведаюць, што ме- 
люць лухту, але робяць усё, 
каб яна стала ўстаноўкай да 
дзеяння. Але ж, на мой пог- 
ляд, сярод іх большасць сты- 
хійных дэмагогаў, якія шчыра 
вераць у сваю еднасць з на- 
родам. Інакш кажучы -- ро- 
бяць тыповую памылку, атая- 
самліваючы свае думкі і па- 
чуцці з светапоглядам іншых 
людзей. Пастаянна набіваюц- 
ца ці то ў бацькоўства да чу- 
жых дзетак, ці то, наадварот, 
хочуць ад чужых бацькоў ат- 
рымаць аліменты. 

Як бы ні было, а і «тыпова- 
му» беларусу патрэбна нешта 
большае, чым знакамітая «ва- 
рёная колбаса по рупь сорок». 
Ён усё ж еўрапеец, дый трэ- 
цяе тысячагоддзе ў браму сту- 
кае. Што гэта так -- няма пат- 
рэбы пытацца ні ў статысты- 
каў, ні ў сацыёлагаў. Дастат- 
кова зазірнуць у свой кашалёк 
праз тыдзень пасля палучкі 
або паглядзець на ўласных 
дзяцей, на якіх гарыць вопрат- 
ка (а што не гарыць -- тое 
праз месяц не налазіць). А як 
будуць жыць унукі? 

Канстанцін СКУРАТОВІЧ 


СВАБОЮА 


22 кастрычніка 1997 г., Ме 117 


Цэны 
растуць 
хутчэй, чым 
планаваў 


урад 


У верасні спажывецкія 
цэны ў Беларусі ўзраслі 
на 5 працэнтаў, 

што ў 2,5 раза перавышае 
дапушчальны ўзровень 
інфляцыі, зацверджаны 
прэзідэнцкім указам. 

Асабліва прыкметна (на 
12,896) у верасні падаражэлі 
платныя паслугі. Пры гэтым ап- 
лата за ўтрыманне дзяцей у 
дашкольных установах узрасла 
на 33,296, тарыфы на прававыя 
паслугі -- на 30,496, паслугі 
жыллёва-камунальнай гаспа- 
даркі падаражэлі на 20.65. Ін- 
дэкс цэнаў на харчовыя тава- 
ры ў верасні 1997 года склаў 
104,295, на нехарчовыя 
102;896. Цэны на прадпрыем- 
ствах грамадскага харчавання 
павялічыліся на 5,396. 

У той жачас міністэрства ста- 
тыстыкі і аналізу Беларусі пад- 
лічыла, што ў верасні аб'ём вы- 
рабленага валавога ўнутрана- 
га прадукту (ВУП) склаў 39 362 
мільярды рублёў і павялічыўся 
ў параўнанні з вераснем міну- 
лага года на 896, а са жніўнем 
1997 г. -- на 0,296. Такім чы- 
нам, інфляцыя значна апяр- 


эджвае рост ВУП. 
е БелаПАН 





от Московской Чека 


Сценарная заябка художестбенной анимации. к 80-летию Великого Октября 





Документы 


и первоийсточники: 


Переписка В.И.Ленина 
с. Ф.Э.Дзержинским на: заседании 
Совета Обороны 18 июня 1919 г. 
Ленин -- Дзержинскому: 
..Массовые обыски по Москве подготовляются? 
Надо непременно, после Питера, ввести ихповсюду и неодно- 
кратно. 
Что вышло на деле с магнитом для пойсков оружия? 











Дзержинский - Ленину: 

..Магнито -- слабое средство для пойсков. Испытывали. Соби- 
раемся использовать его для того, чтабы добровольно сдавали ору- 
жие под опасением, что магнит все найдет, 

ЦПА ИМЛ, ф. 2, оп. 1, ед. хр. 10203. Рукопись. 

Историческая справка: 28 июня 1919 г. секретарь Совета Обо- 
роны Л.А.Фотиева направила заместителю начальника Особого от- 
дела ВЧК В.А.Аванесову выписку из постановления Совета Оборо- 
ны от 26 июня 1919. следуюцего содержания: «Поручить ВЧК по- 
дыскать двух товариіццей, достаточно интеллигентных и подходя- 
ших к цели употребления магнетеологического аппарата для обна- 
ружения спрятанного оружия, назначив им крупную премию за ус- 
пешное применение вышеуказанного аппарата». 


Публикуется по книге: В.И.Ленин и ВЧК. Сборник документов 
(1917-1922 гг.), М., Политиздат. 1975. С. 220, 221. 


Записка В.И.Ленина на счете 
хозяйстбенного отдела Москобской ЧК 
19 июля 1919 г. 


СЧЕТ 
Владимиру Ильичу 
от Хозяйственного отдела МЧК 

















Колич. Цена 


руб. коп. 


Сумма 
руб. коп 


На проданный и 
отпуценный Вам товар: 
Сапог 

Костюм 

Подтяжки 

Пояс 





1 пара 
1- 
1- 
1- 

















Всего на одну тысячу четыреста семнадцать рублей и 75 копеек. 
Заведуюций Хозяйственным отделом Ник. Маршан 

Ленинский текст: 

Передавая при сем 2000 рублей (две тысячи), прошу - и 
категорически требую -- исправить этот счет, явно преуменьшен- 
ный. 19/М1. В.Ульянов (Ленин) 

В.И.Ленин. Полн. собр. соч., т.51, с.19 





Сценарно- 
сюжетный ряд: 


1. Секретарь Л.А.Фотиева вы- 
глядывает из приемной: 

-- Владимир Ильйч! Тут два жу- 
лика пришли. Говорят, что изобре- 
ли аппарат -- магнетеологичес- 
кий. Будто-бы враз находит спря- 
танные железяки 

Ленин (воадушевляясь): 

-. Замечательно! После инже- 
нера Забелина это новый яркий 
пример перехода интеллигенций 
на нашу сторону. Пригласите! 
Впрочем, сначала позовите това- 
рица Беленького. 

2. Входит начальник личной оОх- 
раны А.Я.Беленький 

Ленин (лукаво прицурившись): 

-- Товариц! Что это у вас вы- 
пирает из кармана галифе? 

Чекист Беленький, смуцаясь, 
вынимает полуштоф рябиновой. 

-- Ай-яй-яй, товариш! -- огля- 
дываясь на дверь, Ленин прячет 
рябиновку за томом Гегеля в книж- 
ном стеллаже. -- Впрочем, я не это 
имел в виду. Оружие у вас есть? 

-- Согласно инструкции оставил 
в приемной! 

-- Ну, а вообіце что-либо желез- 
ное при себе имеется, товариц? 

Беленький режет правду-матку: 

-- Стало быть, весь из железа у 
нас в Чека пока один только това- 
риць Дзержинский. Ну, а Я вот 
зубы успел встави"ь... 

-- Замечательно, тозариц! Бу- 
дете участвовать в испытаниях 
магнетеологического аппарата! 
Введите изобретателей... 

3. Изобретатели включают ап- 
парат. В Москве гаснет электри- 
чество (не хватает моіцности). Фо- 
тиева с Крупской приносят из Пат- 
риаршей ризницы золотые под- 
свечники. В их свете видно, как Ле- 
нин лукаво прицурился. 

г. Ну-с, товарици изобретате- 
ли, поначалу направьте аппарат 
вот на этого товариіцца, -- Ленин 


указывает на Беленького. 

Изо рта чекиста Беленького вы- 
летают железные зубы и шрап- 
нелыю летят по направлению к 
аппарату. 

Ленин оцупывает себя и креп- 
ко хватается за письменный стол. 

-.- Смелее, товариіци изобрета- 
тели: я также желаю стать обьек- 
том научного опыта. 

Из кармана ленинского френча 
выпархивает стальное перо - 
подарок тульскаго пролетариата 
-- и устремляется к магнетеоло- 
гическому аппарату. Чекист Бе- 
ленький бросается наперерез, что- 
бы поймать перо в воздухе, но 
падает, сраженный очередью ме- 
таллических пуговиц, которые 
одна за другой отрываются от 
френча. 

Довольный Ленин дает распоря- 
жение Фотиевой: 

-- Товарица Беленького, если 
не очнется, похороните с револю- 
ционными почестями у Кремлев- 
ской стены. Изобретателей напо- 
ить чаем и задержать до особого 
распоряжения. 

4. Утром спедуюцего дня Ленин 
обнаруживает, что пропали подби- 
тые железными гвоздями швей- 
царские ботинки, немецкие под- 
тажки с пряжками и -- отчего-то! 
-- полуштоф с рябиновкой 

-К всех ходоков! Не в чем 
пойти на заседание Совнаркома! 
Надюша, ступай к «Мюру» и вос- 
полни гардероб. 

Крупская (штопая носки): 

-- Вечно ты, Володенька, вита- 
ешь в облаках! Пора бы знать, что. 
«Мюр» закрыт. 

-- И кто же совершил эту оче- 
виднейшую глупость? 

-- Вы со Свердловым и совер- 
шили. 

-- Что же делать? 

-. Надобно знать, что нынче все 
приличные люди одеваются в ВЧК 
-- Вецевой Чрезвычайной Комис- 
сии. 





5. Чекист Николай Маршан за- 
водит Ленина в примерочную ка- 
бинку и приносит груду одежды. 

-- Вот, Владимир Ильйч, выби- 
райте из вешцей, сдаваемых нам на 
комиссию. 

Ленин разгребает одежду. 

-- Даувастут, батенька, целый 
торговый дом «Мюр и Мюрелиз»! 
Как в доб... проклятые старые вре- 
мена... Кстати, что это за выкрики 
снизу доносятся? 

--А это, Владимир Илыйч, при- 
была свежая партия сдатчиков но- 
сильных веіцей. Торгуются, знае- 
те ли, при комиссии ужасно! Пря- 
мо-таки не на жизнь, а на смерть 
кричат. Чепуха какая! 

-- А зачем мотор грузовика у 
вас включен? 

-- Вотя и говорю, что торгуют- 
ся не на жизнь, а на смерть.. 

Ленин примеряет пиджачную 
пару. 

-- Хороший гарнитур. Помнит- 
ся, нечто подобное мы с Надеж- 
дой Константиновной выбрали в 
Париже в «Пассаж-дю-гранж». Вот 
тут, правда, пятнышко какое-то 
бурое... 

- Амы его сей момент спир- 
тиком! 


подтяжкИ 


Ленин подозрительно принюхи- 
вается. 

2 Нет, не рябиновая... Подтяж- 
ки тоже беру, а то ведь те, кото- 
рые Парвус подарил, совсем изно- 
сились... А вот кальсоны брать не 
буду. Они у вас, извините, това- 
риц, в чем-то испачканы! 

Так ведь я и говорю, Влади- 
мир Ильмч, что людишки эти, ко- 
торые веци на комиссию сдают 
-. самый сволочной элемент. Из 
вредности норовят в последний 
момент вець испоганить! 

5. Чекист Николай Маршан вы- 
писывает счет. Ленин изучает фи- 
нансовый документ. 

--...Что за ахинею вы мне под- 
сунули, товариц? Какие еце 
«семьдесят пять копеек»?! Брось- 
те эти приказчицкие замашки! Ну, 
кто лет этак через восемьдесят 
поверит, что в эпоху военного ком- 
мунизма имели обраццение какие- 
то копейки! Я как председатель 
Совнаркома просто обязан округ- 
лить эту сумму. Вот -- «две тыся- 
чи рублей». И бланк счета вместе 
с оригиналом моей записки из- 
вольте отправить в специальный 
архив! Для истории!.. 

Виктор ТОМАШЕВИЧ 


а. 0. 0. АПОШНЯЯПАЛАСА 

07 шаша 
Да апошняй кроплі крыві 


БОКС: АДЗІН У ПОЛІ... 

Па-ранейшаму вельмі дрэнна 
выступаюць на сусветным чэмпі- 
янаце беларусы. Да Вострашап- 
кіна, Быкоўскага, Мезгі і Крупе- 
ніча, якія выбылі раней, дабавілі- 
ся Вадзім Мецялёў (вага да 51 
кг), Сяргей Нікіцін (57) і Сяргей 
Дычкоў (91), якія прайгралі пер- 
шыя ж баі. У другі круг прайшоў 
толькі Сяргей Савіцкі (75), які з 
мінімальнай перавагай перамог 
саперніка з Ірландыі. Суперцяж 
Сяргей Ляховіч на рынг пакуль не 
выходзіў. Аднак шанцаў на меда- 
лі, думаецца, ні ў яго, ні ў Савіц- 
кага няма. 
ГАНДБОЛ: ПАТАПІЛІ 
ГРЭНЛАНДЫЮ 

Мінскі СКА пасля крыўднага 
вылету з Кубка чэмпіёнаў рэа- 
білітаваў сябе ў Балтыйскай 
лізе. Усе чатыры матчы, у тым 
ліку фінальны з «Гранітасам-Ка- 
уста» з Каўнаса (32:15), армей- 
цы выйгралі безапеляцыйна і 
сталі пераможцамі першага з 
трох тураў. Цікава, што ў мат- 
чы групавога турніру беларусам 
прыйшлося сустрэцца са збор- 
най Грэнландыі. Прадстаўнікі 
самага вялікага вострава ў све- 
це (яго плошча ў 6 разоў боль- 
шая за тэрыторыю Беларусі, 
прычым тры чвэрці Грэнландыі 
знаходзіцца пад ледніком) па- 


казалі нядрэнную вывучку, сас- 
тупіўшы мінчанам -- 27:34 1 за- 
няўшы ў выніку 4-е месца сярод 
8 каманд. На 5-м -- маладзёж- 
ны склад мінскага СКА 
БАСКЕТБОЛ: 

ЧЭМПІЯНАТЫ КРАІНЫ 

Другі тур мужчынскага турніру 
азнаменаваўся нечаканым пара- 
жэннем РТІ-АЗАА (Асіповічы) ад. 
віцебскага «Лакаматыва» - 
97:103. Праўда, у паўторным мат- 
чы яны ўзялі ўпэўнены рэванш - 
98:83. Поспеху віцяблян спрыя- 
ла падтрымка капітана зборнай 
Беларусі Руслана Байдакова, які 
ў чаканні новага замежнага кан- 
тракта вырашыў падтрымаць 
землякоў. 

А лідэрамі чэмпіяната сталі 
«Аўтазаводзец-Джэнці» (Мінск) і 
«Гродна-93», атрымаўшыя па 4 
перамогі. У РТІ-АЗАА -- З. 

Жаночы турнір са стопрацэнт- 
ным вынікам узначалілі мінскія 
РВАР і «Гарызонт». 

ГАЛОЎНАЕ -- ВЫЦЕРПЕЦЬ 

За 19кмда фінішу Чыкагскага 
марафона ў англічанкі Мэрыан 
Сатон хлынула з носа кроў. Мэ- 
рыан аднак і не думала сыходзіць 
з дыстанцыі. Калі «дурная» кроў 
выйшла, спартсменка паскорыла 
бег, выйшла ў лідэры і перама- 
гла. 

Сямён ПЛОЦ 


Калі маці худзее - 
дзіця хварэе 


Ці звязана ўжыванне сродкаў для пахудзення 
з прыроджанымі дэфектамі дзяцей? 
Гэтае пытанне вырашае ўпраўленне па кантролі 


якасці медыкаментаў ЗША. 

Раней два найбольш папуляр- 
ныя ў Амерыцы сродкі для паху- 
дзення ўжо былі забароненыя да 
продажу. Высветлілася, што іх 
ужыванне можа выклікаць сур'ёз- 
ныя хваробы сэрца. Між тым 
толькі за мінулы год продаж не- 
бяспечных сродкаў у ЗША пера- 


высіў 300 мільёнаў долараў 
Аднак гэта яшчэ не ўсё. Апош- 
нія даследаванні паказваюць, 
што пабочнае дзеянне такіх 
сродкаў можа быць яшчэ больш 
небяспечным. Абсалютная боль- 
шасць спажыўцоў сродкаў для 
пахудзення -- жанчыны. Даслед- 




















БЫЛОГА ПАЛЮБОЎНІКА МАДОНЫ БОЛЬШ НЕ ХОЧУЦЬ 
Партнёр вялікага Майкла Джордана па «Чыкага Бум» экстравагантны 


Дэніс Родман не мае дачынення да перамогі чэмпіёна МВА-97 у чэмпія- 
наце МсФопаів 5, які адбыўся ў Парыжы. Кіраўніцтва «Чыкага» не спяша- 
ецца падпісваць кантракт з 36-гадовым Родманам, лічачы яго прэтэнзіі 
на 4,5 мільёна долараў у год завышанымі. Дэнісу прапанавалі спачатку 


скінуць лішнюю вагу, а ўжо потым рыхтаваць мех на грошы 


чыкі сцвярджаюць, што гэтыя 
прэпараты могуць пашкодзіць 
здароўю яшчэ не народжаных 
дзяцей і прывесці да розных 
прыроджаных парокаў і дэфек- 
таў. 

Напрыклад, Дон Сзрына, 34- 
гадовая маці з Нью-Йорка, скар- 
дзіцца, што яе сын нарадзіўся з 
парокам лёгачнай артэрыі, іўжо 
ва ўзросце З месяцаў яму давя- 
лося перанесці аперацыю на сзр- 
цы. Д.Сэрына прымала сродкі 
для пахудзення кампаніі Миігеў/ 
бузіет на працягу пяці месяцаў, 
у тым ліку і ў першыя тыдні ця- 
жарнасці. 


Лепш піяніна, чым камп'ютэр 


Заняткі музыкай у раннім дзяцінстве могуць значна 
палепшыць разумовыя здольнасці чалавека. 


Да такой высновы прыйшлі 
вучоныя Каліфарнійскага уні- 
версітэта, піша Тітез. Дасле- 
даванні паказалі, што трох-ча- 
тырохгадовыя дзеці, якія хаця 
6 1Охвілін удзень іграюць на 
піяніна, паказваюць значна 
вышэйшыя паказчыкі ў тэстах 
інтэлектуальнага развіцця, 
чым іх аднагодкі, якія зусім не 


Купі 
мільёнчык! 


Хоць у свеце і не існуе 
банкнотаў у адзін мільён 
долараў, чацвёра егіпцянаў 
спрабавалі прадаць такую 
купюру. 

Як піша егіпецкая «Аль-Ак- 
бар», трое каірскіх адвакатаў і 
адзін бізнесмен былі затрыма- 
ныя пры спробе збыць мільён- 
ную купюру за 650 тысячаў 
долараў. Купюра суправаджа- 
лася нават спецыяльным сер- 
тыфікатам аб яе сапраўднасці. 
Аднак на самой купюры ў вуг- 
ле дробным шрыфтам было 
надрукавана, што амерыканскі 
ўрад не нясе ніякіх фінансавых 
абавязацельстваў па гэтай па- 
перцы. 


ведаюць нотнай граматы і кла- 
вішаў. 

На думку навукоўцаў, за- 
няткі музыкай станоўча ўплы- 
ваюць на фармаванне ўнутра- 
най структуры мозгу дзіцяці. 
Такія дзеці лепш прадбачаць 
развіццё падзеяў і хутчэй ары- 
ентуюцца ў жыццёвых сітуацы- 
ях. 


А вось заняткі з камп'ютэ- 
рам, як высветлілася ў працэ- 
се тых самых даследаванняў, 
практычна ніяк не ўздзейніча- 
юць на разумовыя здольнасці 
дзяцей, затое могуць пагор- 
шыць зрок. Так што, шаноў- 
ныя бацькі, выбірайце: або 
адносна ціхі камп'ютэр, ад 
якога няма толку, - або шум- 
нае, але вельмі зфектыўнае 
піяніна. 


Голас свой, ды не той 


У адным з брытанскіх шпіталяў 





здарыўся незвычайны, але цалкам 





рэальны выпадак 


Як паведамляе газета Юай!у Твіедгар", пацыентка перанесла 


Крыніца 
эпідэміі - 
донарскі 
пункт 


Больш як 10 тысяч чалавек 
заразілася вірусным 
гепатытам пры здачы крыві 
на донарскім пункце 
ў кітайскай правінцыі Цзянсу. 
Як высветлілася пазней, кроў 
збіралі нелегальна дзеля далей- 
шай перапрацоўкі на зкспарт. 
Мясцовыя «крывавыя бізнесме- 
ны» прываблівалі бедных сялян 
на пункт за невялікае грашовае 
ўзнагароджанне. Пры гэтым ніх- 
то не клапаціўся ні пра стэрылі- 
зацыю шпрыцаў і іголак, ні пра 
рэгістрацыю донараў. Напрык- 
лад, адзін мужчына здаваў кроў 
на працягу месяца ажно 27 ра- 


зоў. 










КОШТЫ РЭКЛАМНАЙ ПЛОШЧЫ 
ў газеце СВАБОДА: 


у рэкламным блоку - 42000 руб./см” 
на асобнай паласе -- 50000 руб./см” 
у тэлевізійнай праграме -- 58000 руб./см” 
на першай паласе -- 100000 руб./см” 

Дворцовый аукцион 
Багдада 


Иракские власти обьявили о продаже «с молотка» 
нескольких дворцов, принадлежацих президенту 
Ирака Саддаму Хусейну. 

Официальная цель предстояіцего аукциона -- «дальнейшсе оживле- 
ние экономики, получившей позитивный импульс в результате практи- 
ческой реализации соглашения «нефть в обмен на продовольствие». 

По сообіцению газеты «Аш-Шарк аль-Аусат», в частные руки пред- 
полагается отдать в первую очередь резиденции главы государства в 
туристических зонах близ озер Тартар и Хаббания, где иногда отдыхал 
мракский президент 

Это уже вторая попытка продажи «народных дворцов», как их имену- 
етиракская пресса. Первая была предпринята в 1995 году, когда канце- 
лярия президента республики выставила на продажу дворцовый ком- 
плекс на набережной Азамия в Багдаде. Идея провасти аукцион не пон- 
равилась старшему сыну главы государства -- Удсю. Он пригрозил по- 
тенциальным покупателям, что «обрушит обломки этих зданий на их 
головы, если они посягнут на народное достояние» 

Охотников играть в «аукционные игры» с властами тогда не нашлось. 
Вряд ли обьявятся покупатели и сейчас -- ведь никого не радует воз- 
можная перспектива конфискации приобретенной у властей собствен- 
ности, что в Ираке уже практиковалось. 

Другим элементом новой «макроэкономической модели», внедряе- 
мой в Ираке, является не афишируемый, но том не менее ставший ре- 
альностыю отказ от ряда запретов, введенных в последние годы. На- 
пример, больше не соблюдается запрет на азартные игры в казино круп- 
ных багдадских гостиниц, вновь запуцен преданный было анафеме то- 
тализатор на конных скачках, в ресторанах и барах оживилась сверну- 
тая ранее торговля спиртными напитками. 


Германия никому ничего 
не должна? 


Немецкое правительство решило ограничить предоставление 
гражданства Германии евреям из стран СНГ. 

До недавнего времени немецкое гражданство предоставлялось ев- 
реям в качестве компенсации за ге страдания, которые причиния им 
нацистский режим. Как выражается газета Мегкізспе Одеггейцпа, пра- 
вительство пришло к выводу, что Германия уже в достаточной степени 
компенсировала все свои прежние прегрешения и больше никому ни- 
чего не должна. 

По мнению газеты, несмотря на вполне справедливые порывы пра- 
вительства оградить экономику Германии от расходов на содержание 
иммигрантов, подобное решение в отношений лиц еврейской нацио- 
нальности выходит за рамки только экономики и, скорее всего, может 
спровоцировать толки о нетерпимости ФРГ к отдельным категориям 
граждан. 


Одни Штаты - 
два взгляда на мир 


Средний американец полностью не согласен 
с официальной оценкой того, что происходит как 
в Соединенных Штатах, так и за пределами страны. 

Согласно опросу обіцественного мнения, проведенному Исследова- 
тельским центром Роу/, почти каждый второй «срсдний» американец 
заявил о том, что ему не нравится ситуация в стране. Ешце больше - 
6596 апрошенных -- негативно относятся к пройсходяшему во всем мире 
и роли США в этих процессах 

Яркую противоположность составляет мнение так называемой элиты 
-- влиятельных людей из числа журналистов, рслигмозных деятелей, 
политиков, экспертов, профсоюзных лидеров и бизнесменов. Большин- 
ство из опрошенных представителей американской элиты высказали 
удовлетворение пройсходяцим как в стране, так и за рубежом. Хоть 
Элита и составляет меньшинство в обцестве, именно се мнение прсва- 
лирует в средствах массовой информации и отражается на принятии 
государственных решений. 

Как отмечают наблюдатели, столь резкое расхождение во взглядах 
простых американцев и представителей элиты сформировалось в пос- 
ледние годы -- во время правления администрации Клинтона. 


Г Чытайце тазету ] 
'СВАБОРА, 

мікраінсульт (дробнае кровазліццё ў мозг) і ў выніку пачала га- 
варыць... з моцным паўднёваафрыканскім акцэнтам -- хоць ні- 
колі ў жыцці не пакідала Брытанскія выспы. У медыцыне апіса- 
ныя яшчэ некалькі падобных выпадкаў (медыкі называюць гэта 
«сіндромам замежнага акцэнта»). Некаторыя хворыя з інсуль- 
там у лобнай долі левага паўшар'я пачынаюць гаварыць, быц- 
цам іншаземцы. Было, што англічанін гаварыў з мексіканскім 
акцэнтам, нарвежац -- з нямецкім, а амерыканец партугальска- 
га паходжання -- з кітайскім. Псіхолагі адзначаюць, што гэтыя 
людзі перажываюць глыбокі ўнутраны дыскамфорт і цяжкасці ў 
зносінах з людзьмі, бо так іне могуць вярнуцца да звычнай для 
сябе манеры гаварыць. 

Медыцына пакуль не мае вычарпальнага тлумачэння падоб- 
ным з'явам -- затое яны даюць шырокія падставы для гаворак 
пра «перасяленне душаў» і іншыя парапсіхалагічныя штучкі. 
Зрэшты, хто ведае... 








Падрыхтавалі Расціслаў ПЕРМЯКОЎ і Магдалена НЕПАКАЙ 

